



சிவகங்கை மாவட்டம் ஒக்சர் புதூர் தாமிரக முதல்வர் அவர்களால் மூத்தகுழமக்களுக்கான தாயுமானவர் திட்டத்தின் கீழ் வழங்கப்படும் குடியரிமைப் பொருட்களின் வாகனத்தை கூட்டுறவு துறை அமைச்சர் கே.ஆர்.பெரியசுருப்பன் கொடியசைத்து துவக்கி வைத்தார். மாவட்ட ஆட்சியர் திருமதி கா.பொற்கொடி தலைமையில் நடைபெற்ற நிகழ்ச்சியில் மண்டல கூட்டுறவு இணைப்பதிவாளர் ராஜேந்திர பிரசாத் மற்றும் கூட்டுறவுத்துறை அலுவலர்கள் கலந்து கொண்டனர்.

சென்னை – பெங்களூரு வழித்தடத்தில்

தொழில்துறை முனைய உள்கட்டமைப்பின் நிலை என்ன?

மக்களவையில் – டி.எம்.கதிர் ஆனந்த் கேள்வி!

புதுடெல்லி, ஆக.15-
வேலூர் மற்றும் ராணிப் பேட்டை மாவட்டங்களில் சென்னை பெங்களூரு தொழில்துறை வழித்தடத்தின் (CBIC) கீழ் அனுமதிக்கப்பட்ட தொழில்துறை முனையங்கள் சாலை மற்றும் தளவாட உள்கட்டமைப்புகளின் நிலை குறித்து நாடாளுமன்ற மக்களவையில் வேலூர் தொகுதி உறுப்பினர் டி.எம்.கதிர் ஆனந்த் கேள்வி எழுப்பினார்.

அவரது கேள்வி வருமாறு:-

வேலூர் மற்றும் ராணிப் பேட்டை மாவட்டங்களில் சென்னை பெங்களூரு தொழில்துறை வழித்தடத்தின் (CBIC) கீழ் அனுமதிக்கப்பட்ட தொழில்துறை முனையங்கள் சாலை மற்றும் தளவாட உள்கட்டமைப்புகளின் நிலை என்ன?



மேலும் மேற்கு தமிழ்நாட்டில் தொழில்துறை வளர்ச்சியை ஊக்குவிக்கவும் வேலைவாய்ப்பை உருவாக்கவும் ஏற்றுமதியை அதிகரிக்கவும் ஒன்றிய அரசு

இந்த திட்டத்தை விரைவுபடுத்துமா?

இவ்வாறு அவர் கேள்விகள் கேட்டிருந்தார்.

அதற்கு ஒன்றிய அரசின் வணிகம் மற்றும் தொழில்துறை ராஜாங்க அமைச்சர் ஜிதின் பிரசாதா எழுத்து பூர்வமாக அளித்த பதில் வருமாறு:

சென்னை பெங்களூரு தொழில்துறை தாழ்வாரம் (CBIC) என்பது NICDP இன் கீழ் பெங்களூர்சென்னை விரைவுச்சாலை அல்லது தேசிய விரைவுச்சாலை 7 (NE7) வழியாக போக்குவரத்து முதுகெலும்பாக மேற்கொள்ளப்படும் 11

தொழில்துறை வழித்தட விரிவாக்கத்தின் கீழ்) மற்றும் பொன்னேரி முனை ஆகிய இரண்டு திட்டங்கள் தொழில்துறை வழித்தடத்தின் ஒரு பகுதியாக தமிழ்நாடு மாநிலத்தில் வளர்ச்சிக்காக அடையாளம் காணப்பட்டுள்ளன.

தமிழ்நாட்டில் தொழில்துறை வளர்ச்சியை ஊக்குவிக்கவும் வேலைவாய்ப்பை உருவாக்கவும் ஏற்றுமதியை அதிகரிக்கவும் மேலும் இம் மேம்பாட்டிற்காக மாற்று நிலங்கள் அடையாளம் காண முன் மொழியப்பட்ட இடங்களை தமிழ்நாடு மாநில அரசே மேம்பாட்டிற்காக எடுத்துக் கொள்வதாக முன் வந்துள்ளது.

இவ்வாறு அமைச்சர் தனது பதிலில் கூறியுள்ளார்.

புதிய வேலை வாய்ப்புகளை உருவாக்குவதை ஊக்குவிக்க ஒன்றிய அரசு

'ஆத்ம நிர்வாக பாரத் ரோஞ்சர் யோஜனா' திட்டத்தை செயல்படுத்தியுள்ளதா?

மக்களவையில் – தே.மலையரசன் கேள்வி!

புதுடெல்லி, ஆக.15-
மக்களவையில் கள்ளக்குறிச்சி நாடாளுமன்ற உறுப்பினர் தே.மலையரசன் கேள்வி எழுப்பியுள்ளார்.

அதில், கோவிட்-19 மீட்புக்குப் பிந்தைய கட்டத்தில் புதிய வேலைவாய்ப்புகளை உருவாக்குவதை ஊக்குவிப்பதற்காக ஒன்றிய அரசு ஆத்ம நிர்வாக பாரத் ரோஜ்சர் யோஜனா (ABRY) திட்டத்தை செயல்படுத்தியுள்ளதா?

அப்படியானால், அதன் விவரங்கள், இந்தத் திட்டத்தின் கீழ் உள்ளடக்கப்பட்ட மொத்த பயனாளிகள் மற்றும் நிறுவனங்களின் எண்ணிக்கை, அதன் தொடக்கத் திறிருந்து மாநில மற்றும் மாவட்ட வாரியாக தமிழ்நாடு உட்பட திட்டத்தின் கீழ் பயன்படுத்தப்பட்ட மொத்த நிதிச் செலவினங்களின் விவரங்கள் என்ன?

அரசாங்கம் இந்தத் திட்டத்தின் எந்தவொரு மதிப்பாய்வையும் அல்லது தாக்க மதிப்பீட்டையும் நடத்தியுள்ளதா, குறிப்பாக நாட்டில் இளைஞர்களிடையே வேலைவாய்ப்பு மற்றும் முறைசாரா துறை தொழிலாளர்கள் நாட்டில் முறைசாரா வேலைவாய்ப்புக்கு மாறுவது குறித்து, ஜான்சி போன்ற சிறு மற்றும் நடுத்தர நிறுவனங்களின் உரிமை களுக்கு ஏற்றவாறு திட்டத்தை நீட்டிக்க அல்லது மாற்றியமைக்க ஏதேனும் திட்டங்கள் உள்ளதா, அப்படியானால், அதன் விவரங்கள் என்ன?



தர நிறுவனங்கள் அதிகமாக உள்ள மாவட்டங்கள் மற்றும் அப்படியானால், அதன் விவரங்கள் என்ன?

இந்தத் திட்டம் உள்ளூர் பொருளாதாரத்திற்கு பங்களித்த விதம் என்ன?

இளைஞர் வேலையின்மை உள்ள தமிழ்நாடு போன்ற மாநிலங்களின் தேவைகளுக்கு ஏற்றவாறு திட்டத்தை நீட்டிக்க அல்லது மாற்றியமைக்க ஏதேனும் திட்டங்கள் உள்ளதா, அப்படியானால், அதன் விவரங்கள் என்ன?

தகுதியுள்ள அனைத்து தொழில்துறை துறைகளிலும் இந்தத் திட்டத்தைப் பற்றிய பரந்த விழிப்புணர்வு மற்றும் திறம்பட செயல்படுத்துவதை உறுதி செய்வதற்காக ஒன்றிய அரசால் எடுக்கப்பட்ட நடவடிக்கைகள் என்ன? என தே.மலையரசன் எம்.பி. கேள்வி எழுப்பினார்.

கருநாடக மாநில தி.மு.க. சார்பில்

மத்திய முன்னாள் அமைச்சர் முரசொலி மாறன் பிறந்த நாள் நிகழ்ச்சி!

கருநாடக மாநிலக் கழக அமைப்பாளர் ந.இராமசாமி அறிக்கை!

பெங்களூரு, ஆக.15-
கருநாடக மாநில தி.மு.க. சார்பில் மறைந்த மத்திய

முன்னாள் அமைச்சரும், முரசொலி மாறன் அவர்களின் 92-வது ஆண்டு பிறந்த நாள் நிகழ்ச்சி 18-08-2025,

திங்கட்கிழமை காலை 10.00 மணிக்கு கருநாடக மாநில தி.மு.க. கலைஞரக வளாகம், தளபதி மு.க. ஸ்டாலின் மணிவிழா அரங்கத்தில் உள்ள முரசொலி மாறன் அவர்களின் திருவுருவப்படத்திற்கு மாநில தி.மு.க. நிர்வாகிகள், முன்னாள் மாநில தி.மு.க. நிர்வாகிகள், தலைமை பொதுக்குழு உறுப்பினர்கள், இளைஞரணி நிர்வாகிகள், தி.மு.க. இலக்கிய அணி நிர்வாகிகள், மகளிரணி நிர்வாகிகள், தொ.மு.க. பேரவை நிர்வாகிகள் மாலை அணிவித்து மலர் தூவி மரியாதை செலுத்தி உரையாற்றுவார்.

நிகழ்ச்சியில் கழக உடன்பிறப்புகள் அனைவரும் தவறாக கலந்து கொள்ள வேண்டுமெனக் கேட்டுக் கொள்கிறேன்.

இவ்வாறு கருநாடக மாநில அமைப்பாளர் ந.இராமசாமி அறிக்கையில் கேட்டுக்கொண்டுள்ளார்.



ஆஸ்திரேலிய மெல்பேர்னில் பெரியார் அம்பேத்கர் சிந்தனை வட்டம் (PATCA), தமிழ்நாடு அரசின் அயலகத் தமிழர் நல வாரியத்துடன் (NRTWB) இணைந்து, 2025 ஆகஸ்ட் 10, ஞாயிறுக்கிழமையன்று மெல்பேர்னில் ஒரு உற்சாகமளிக்கும் நிகழ்ச்சியை நடத்தியது. இந்த நிகழ்ச்சியில் NRTWB இன் தலைவர், கழக சுற்றுச்சூழல் அணிச் செயலாளர் கார்த்திகேய சிவசேனாபதி வெளிநாடு வர்ப் தமிழர்களுக்கு வாரியத்தின் பல்வேறு ஆதரவு முயற்சிகளை விவாக விளக்கி உரையாற்றினார். PATCA இன் தலைவர் பாட்ரிக். அண்ணாமலை மகிழ்ந், நிர்வாகக் குழு உறுப்பினர்கள் அரங்கமூர்த்தி, சுஜெத், ராஜிகா, பொருளாளர் திருமலை நம்பி, உறுப்பினர்கள் வசந்தகுமார், இளையமதி, சரவணன் உள்பட 150க்கும் மேற்பட்ட பங்கேற்பாளர்கள், சமூகத் தலைவர்கள், அறிஞர்கள் மற்றும் தமிழ் புலம்பெயர் உறுப்பினர்கள் பலர் கலந்து கொண்டனர்.



வயது முதிர்ந்தோர் மற்றும் மாற்றுத் திறனாளிகளுக்கு அவர்களின் இல்லங்களுக்கே சென்று குழமைப் பொருட்களை வழங்கும் தாயுமானவர் திட்டத்தை கூட்டுறவுத்துறை சார்பில் மாண்புமிகு தமிழ்நாடு முதலமைச்சர் மு.க. ஸ்டாலின் அவர்கள் துவக்கி வைத்ததைத் துது, தூத்துக்குடி ஓவியம் பகுதியில் உள்ள சங்கரநாராயணன் பூங்கா அருகில் நியாய விலைக் கடையில் தாயுமானவர் திட்டத்தின் கீழ் வயது முதிர்ந்த நபருக்கு குழமைப் பொருட்களை சமூக நலத்துறை மற்றும் மகளிர் உரிமைத்துறை அமைச்சர் பெ.கீதா ஜீவன் வழங்கியதுடன், குழமைப் பொருட்களைக் கொண்டு செல்லும் தாயுமானவர் திட்ட வாகனத்தையும் கொடியசைத்து துவக்கி வைத்தார். உடன் மாவட்ட ஆட்சியர் இளம் பகவத், மாநகர செயலாளர் ஆனந்த் சேகரன், அண்ணா நகர் பகுதி செயலாளர் ரவிந்திரன் மற்றும் கழக நிர்வாகிகள் கலந்து கொண்டனர்.

ஆஸ்திரேலிய பெரியார் - அம்பேத்கர் சிந்தனை வட்டம்!

அயலகத் தமிழர் நலவாரியத்தின் கூட்டு நிகழ்ச்சி!

நல வாரியத் தலைவர் கார்த்திகேய சிவசேனாபதி பங்கேற்பு!

சிட்னி, ஆக. 15 -
ஆஸ்திரேலிய பெரியார் அம்பேத்கர் சிந்தனை வட்டம் (APATC), மற்றும் அயலகத் தமிழர் நல வாரியத்தின் கூட்டு நிகழ்ச்சியில் அயலக நல வாரியத் தலைவர், கழக சுற்றுச்சூழல் அணி செயலாளர் கார்த்திகேய சிவசேனாபதி பங்கேற்பு சிறப்புரையாற்றினார்.

ஆஸ்திரேலிய பெரியார் அம்பேத்கர் சிந்தனை வட்டம் (APATC), மற்றும் அயலகத் தமிழர் நல வாரியத்தின் கூட்டு நிகழ்ச்சியை 2025 ஆகஸ்ட் 9, சனிக்கிழமையன்று சிட்னியில் ஒரு முக்கியமான நிகழ்ச்சியாக நடத்தியது. இந்நிகழ்ச்சியில் அயலகத் தமிழர் நல வாரியத்தின் (Non Resident Tamils Welfare Board NRTWB) தலைவர் கார்த்திகேய சிவசேனாபதி வெளிநாடு வாழ் தமிழர்களுக்கு வாரியத்தின் பங்களிப்பு மற்றும் ஆதரவு குறித்து விரிவாகப் பேசினார்.

இந்நிகழ்ச்சி, தமிழ் புலம்பெயர் சமூகத்தினரை ஒருங்கிணைத்து, அவர்களின் நலன்களை மேம்படுத்துவதற்கு ஒரு முக்கிய தளமாக அமைந்தது. இந்தியாவின் நம்பர் 1 முதலமைச்சர், தமிழகத்தில் திராவிட மாடல் ஆட்சி நடத்தும் தமிழ்நாடு முதலமைச்சர் அவர்களால் அமைக்கப்பட்ட அயலகத் தமிழர் நல வாரியம், தமிழ்நாட்டிற்கு வெளியே வாழும் தமிழர்களின் சவால்களை எதிர்கொள்ளவும், அவர்களின் நலனைப் பாதுகாக்கவும் உருவாக்கப்பட்ட ஒரு முக்கிய அமைப்பாகும்.

இவற்றில் சட்ட மற்றும் நிதி உதவிகள், கலாச்சார மற்றும் கல்வி பரிமாற்றங்கள், மற்றும் வெளிநாடு வாழ் தமிழர்களின் உரிமைகளுக்காக வாதிடுதல் ஆகியவை அடங்கும். “வெளிநாட்டில் வாழும் ஒவ்வொரு தமிழரும் தங்கள் பூர்வீகத்துடன் இணைந்திருக்கவும், அவர்கள் வாழும் நாடுகளில் செழிப்புடன் வாழவும் எங்கள் வாரியம் உறுதியுண்டுள்ளது,” என்று வாரியத்தின் பல்வேறு முயற்சிகளை கார்த்திகேய சிவசேனாபதி தனது உரையில் விளக்கி கூறினார்.

இந்நிகழ்ச்சியில் ஆஸ்திரேலிய பசுமைக் கட்சியின் முன்னாள் செனட்டர் ஸீரியன்னான், நியூ சவுத் வேல்ஸ் மாநில பாராளுமன்ற உறுப்பினர் வாரன் கிரிப்பி, மற்றும் APATC இன் தலைவர் அண்ணாமலை மகிழ்ந் ஆகியோர் கலந்து கொண்டனர். ஆஸ்திரேலியாவின் பன்முக கலாச்சார சமூகத்தில் தமிழர்களின் பங்களிப்பை இருவரும் பாராட்டினர். அண்ணாமலை மகிழ்ந், பெரியார் ஈ.வெ. ராமசாமி மற்றும் டாக்டர் பி.ஆர். அம்பேத்கர் ஆகியோரின் சமூக நீதி மற்றும் பகுத்தறிவு சிந்தனைகளை மேம்படுத்துவதற்கு APATC இன் அர்ப்பணிப்பை வலியுறுத்தினார்.



முதலமைச்சர், கழகத் தலைவர் தளபதியார் அவர்களின் தாயுமானவர் திட்டத்தின் கீழ் நெல்லை பேட்டை கிழக்கு பகுதி 26வது வார்டு கம்புக்கை தெருவில் 70 வயதிற்கு மேற்பட்டவர்கள் மற்றும் மாற்றுத்திறனாளிகளுக்கு அவர்களின் இல்லத்திற்கே சென்று ரேசன் பொருட்கள் வழங்கும் நிகழ்வு நெல்லை பேட்டை கிழக்கு பகுதி பொறுப்பாளர் நமச்சிவாயம் கோபி தலைமையில் 26வது வட்டக் கழக நிர்வாகிகள் முன்னிலையில் மாநகர பொறுப்பாளர் மேற்கு சு.கப்பிரமணியன் வழங்கினார்.

திராவிட இயக்க தீரர்கள் நினைவு நாள்

கம்மராசபுரம் கே.எம்.இராஜகோபால்

ஆகஸ்ட் 15 (1980)



தனது 16வது வயதிலேயே திராவிடர் கழகத்தில் இணைந்து, தொடர்ந்து அண்ணாவின் தலைமையை ஏற்று கழகத்தில் தீவிரமாக பணியாற்றி தமிழகமெங்கும் சுற்றி மூடநம்பிக்கை எதிர்ப்பு பிரச்சாரம் செய்தவர்.

அண்ணாவின் ‘நீதிதேவன் மயக்கம்’ நாடகத்தில் இராவணன் வேடமேற்று நடித்தவர்.

உழவர் குத்தகை உரிமை – இந்தி எதிர்ப்பு – சட்ட எதிர்ப்பு – விலைவாசி உயர்வு எதிர்ப்பு உள்ளிட்ட கழகம் அறிவித்த அனைத்து போராட்டங்களிலும் களம் புருந்து சிறை சென்றவர்.

1965ல் இந்தியப் பாதுகாப்புச் சட்டத்தின் கீழும் – 1976ல் மிசா சட்டத்தின் கீழும் கைது செய்யப்பட்டு சிறையில் இருந்தவர்.

உத்திரமேரூர் தொகுதி சட்டமன்ற உறுப்பினராக இரண்டு முறையும் – காஞ்சிபுரம் ஊராட்சி ஒன்றியப் பெருந்தலைவராகவும் – கம்மராசபுரம் ஊராட்சி மன்றத் தலைவராக மறையும் வரை தொடர்ந்து பொறுப்பில் இருந்தவர்.

காஞ்சிபுரம் வட்டக் கிளைச் செயலாளர் – செங்கல்பட்டு மாவட்ட செயற்குழு உறுப்பினர் – தலைமைச் செயற்குழு, பொதுக்குழு உறுப்பினராகவும் பொறுப்பு வகித்தவர்.

தலைமைக் கழகம்
தி.மு.க.